



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII] THURSDAY, 02nd DECEMBER, 2021/AGRAHAYAN 11, 1943 [No. 69

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

કલેક્ટર અને જિલ્લા મેજિસ્ટ્રેટ દ્વારા

ફોજદારી કાર્યરીતી અધિનિયમ-૧૯૭૩ (૧૯૭૪ના નં. ૨)ની કલમ-૧૪૪,
ગુજરાત પોલીસ અધિનિયમ-૧૯૫૧ ની કલમ-૩૭ (૪), ૪૩, અન્વયેનું જાહેરનામું

વંચાણે લીધા :

- 1) આ કચેરીના તા. ૩૦-૦૭-૨૦૨૧ ના જાહેરનામાં ક્રમાંક નં. ડીએમ/ડીસીએચ/૩૦૭/૨૦૨૧ તથા તા. ૧૪-૦૮-૨૦૨૧ ના જાહેરનામાં ક્રમાંક નં. ડીએમ/ડીસીએચ/૧૪૦૮/૨૦૨૧.
- 2) ભારત સરકારશ્રીના ગૃહ મંત્રાલયના હુકમ ક્રમાંક : ૪૦-૦૩/૨૦૨૦-DM-I (A), તા. ૨૮-૦૬-૨૦૨૧.
- 3) ગુજરાત સરકારશ્રીના ગૃહ વિભાગના હુકમ ક્રમાંક : વિ-૧/કઅવ/૧૦૨૦૨૦/૪૮૨-A, તા. ૨૪-૦૮-૨૦૨૧ તથા હુકમ ક્રમાંક : વિ-૧/કઅવ/૧૦૨૦૨૦/૪૮૨-B, તા. ૨૪-૦૮-૨૦૨૧.

જાહેરનામું

નં. ડીએમ/ડીસીએચ/૨૪૦૮/૨૦૨૧.-નોવેલ કોરોના વાયરસ (COVID-19) ને WHO દ્વારા વૈશ્વિક મહામારી જાહેર કરવામાં આવેલ છે. જે પરિસ્થિતિને ધ્યાને લેતા આરોગ્ય અને પરીવાર કલ્યાણ વિભાગ, ગાંધીનગરના જાહેરનામાં ક્રમાંક નં. જીપી/૮/એનસીવી/૧૦૨૦૨૦/એસએફ.૧/જી તા. ૧૩-૦૩-૨૦૨૦ થી ધી એપેડેમીક ડીસીસ એક્ટ-૧૯૮૭ અન્વયે THE GUJARAT EPIDEMIC DISEASES COVID-19 REGULATIONS-2020 તેમજ તે અન્વયે વિવિધ માર્ગદર્શિકા જાહેર કરવામાં આવેલ છે જેની મુદત તા. ૩૧-૧૨-૨૦૨૧ સુધી આરોગ્ય અને પરીવાર કલ્યાણ વિભાગ, ગાંધીનગરના તા. ૨૩-૦૩-૨૦૨૧ ના જાહેરનામાં નં. જીપી/૧૨/એનસીવી/૧૦૨૦૨૦/એસએફ-૧/જી થી વધારવામાં આવેલ છે. આ સંબંધમાં ભારત સરકારશ્રી તેમજ રાજ્ય સરકારશ્રી દ્વારા સમયાંતરે સુચનાઓ તેમજ માર્ગદર્શિકા બહાર પાડવામાં આવેલ છે.

રાજ્યમાં COVID-19 ના સંક્રમણની બાબતને ધ્યાને લેતા રાજ્ય સરકારશ્રીના ગૃહ વિભાગના તા. ૨૮-૦૭-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨-A થી રાજ્યના ૮ શહેરોમાં તા. ૧૭-૦૮-૨૦૨૧ ના સવારના ૦૬-૦૦ કલાક રાત્રિ કર્ફયુ તથા કેટલાક નિયંત્રણો અમલમાં મુકવામાં આવેલ. જે વખતો વખતના હુકમથી તા. ૨૫-૦૮-૨૦૨૧ ના સવારના ૦૬-૦૦ કલાક સુધી લંબાવવામાં આવેલ.

રાજ્યમાં છેલ્લા કેટલાક દિવસોથી કોરોનાના દૈનિક કેસોમાં સતત ઘટાડો નોંધાયેલ છે. જેથી પ્રવર્તમાન પરિસ્થિતિની પુનઃસમીક્ષા કરી તા. ૨૮-૦૭-૨૦૨૧ ના હુકમ ક્રમાંક : વિ-૧/કઅવ/૧૦૨૦૨૦/૪૮૨-A તથા હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી મુકવામાં આવેલ નિયંત્રણોના સ્થાને પુખ્ત વિચારણા બાદ ગુજરાત સરકારશ્રીના ગૃહ વિભાગના વંચાણ-(૩) ના હુકમથી તા. ૧૦-૧૦-૨૦૨૧ ના સવારના ૦૬-૦૦ કલાક સુધી અમલમાં રહે તે રીતે રાત્રિ કર્ફયુ તથા કેટલાક નિયંત્રણો મુકવામાં આવેલ છે.

સાબ, આ કચેરીના વંચાણ-(૧) માં દર્શાવેલ જાહેરનામાથી રાત્રિ કર્ફયુ તથા કેટલાક નિયંત્રણો અમલમાં મુકવામાં આવેલ તેમાં ફેરફાર કરી જામનગર મ્યુનિસિપલ કોર્પોરેશન વિસ્તાર તથા જિલ્લાના અન્ય વિસ્તાર માટે ગુજરાત સરકારશ્રીના ગૃહ વિભાગના વંચાણ-(૩) ના હુકમથી સુચનાઓનું ચુસ્તપણે અમલ થાય તે માટે સુચનાઓ બહાર પાડવી જરૂરી જણાય છે.

જેથી હું, ડો. સૌરભ પારઘી, આઈ.એ.એસ., કલેક્ટર અને જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતી અધિનિયમ-૧૯૭૩ (૧૯૭૪ના નં. ૨) ની કલમ-૧૪૪, ગુજરાત પોલીસ અધિનિયમ-૧૯૫૧ ની કલમ-૩૭(૪), ૪૩ ની રૂઠિએ મને મળેલ અધિકાર અન્વયે ફરમાવું છું કે,

(૧) જામનગર મ્યુનિસિપલ કોર્પોરેશન વિસ્તાર માટે :

(1A) જામનગર મ્યુનિસિપલ કોર્પોરેશન વિસ્તાર માટે તા. ૨૫-૦૮-૨૦૨૧ ના રાત્રિના ૧૨-૦૦ કલાકથી તા. ૧૦-૧૦-૨૦૨૧ ના સવારના ૦૬-૦૦ કલાક સુધી (દરરોજ રાત્રિના ૧૨-૦૦ કલાકથી સવારના ૦૬-૦૦ કલાક સુધી) રાત્રિ કર્ફયુ અમલમાં મુકવામાં આવે છે. રાત્રિ કર્ફયુના સમયગાળા દરમિયાન ફક્ત આવશ્યક સેવાઓ ચાલુ રહેશે. આ ઉપરાંત નીચેની બાબતો પણ અમલમાં રહેશે.

(૧) બિમાર વ્યક્તિ, સગર્ભાઓ, અશક્ત વ્યક્તિઓને સારવાર માટે એટેન્ડન્ટ સાથે અવરજવરની છૂટ રહેશે.

(૨) મુસાફરોને રેલ્વે, એરપોર્ટ ST કે સીટી બસની ટીકીટ રજૂ કર્યેથી તેઓને અવરજવરની છૂટ રહેશે.

(૩) રાત્રિ કર્ફયુના સમયગાળા દરમિયાન લગ્ન યોજી શકાશે નહીં.

(૪) આવશ્યક સેવા સાથે સંકળાયેલ નાગરિકો/અધિકારીઓ/કર્મચારીઓએ અવર-જવર દરમિયાન માંગણી કર્યેથી જરૂરી ઓળખપત્ર રજૂ કરવાના રહેશે.

(૫) અનિવાર્ય સંજોગોમાં બહાર નીકળેલ વ્યક્તિઓએ તેમનું ઓળખપત્ર, ડોક્ટરનું પ્રીસ્ક્રીપ્શન, સારવારને લગતાં કાગળો અને અન્ય પુરાવાઓ રજૂ કર્યેથી અવર-જવરની છૂટ રહેશે.

(૬) અનિવાર્ય સંજોગોમાં બહાર નીકળેલ વ્યક્તિઓ સાથે ફરજ પરના અધિકારી/કર્મચારીએ માનવીય અભિગમ દાખવવાનો રહેશે.

નિયંત્રણો :

કોરોનાની પ્રવર્તમાન પરિસ્થિતિને ધ્યાને લેતા તા. ૨૫-૦૮-૨૦૨૧ નાં સવારનાં ૦૬-૦૦ કલાકથી તા. ૧૦-૧૦-૨૦૨૧ ના સવારના ૦૬-૦૦ કલાક સુધીના સમગ્ર સમયગાળા સુધી જામનગર શહેરમાં નીચે મુજબના નિયંત્રણો મુકવામાં આવે છે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, અઠવાડીક ગુજરી/બજાર હાટ, હેર કટીંગ સલુન, બ્યુટી પાર્લર તેમજ અન્ય વ્યાપારીક ગતિવિધિ રાત્રિનાં ૧૦-૦૦ કલાક સુધી ખુલ્લા રાખી શકાશે.
- B. રેસ્ટોરન્ટ્સ રાત્રિનાં ૧૦-૦૦ કલાક સુધી બેસવાની ક્ષમતાનાં મહત્તમ ૭૫% ક્ષમતા સાથે કોરોનાની ગાઈડલાઈનનું પાલન કરવાની શરતે નિયત S.O.P. ને આધીન ચાલુ રાખી શકાશે.
- C. રેસ્ટોરન્ટ્સ Home Delivery ની સુવિધા રાત્રિનાં ૧૨-૦૦ કલાક સુધી ચાલુ રાખી શકાશે.
- D. જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- E. જાહેર બાગ-બગીચાઓ રાત્રિના ૧૦-૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.
- F. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૪૦૦(ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- G. અંતિમક્રિયા/દફનવિધી માટે મહત્તમ ૧૦૦ (એકસો) વ્યક્તિઓની મંજૂરી રહેશે.
- H. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક, કાર્યક્રમો જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- I. ધો. ૯ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના ૫૦% વિદ્યાર્થીઓ સાથે બેચ વાઈઝ કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
- J. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સુચનાઓને આધિન ચાલુ રાખી શકાશે.
- K. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- L. વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
- M. પબ્લિક તથા પ્રાઈવેટ બસ ટ્રાન્સપોર્ટ નોન એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કર્ફયુમાંથી મુક્તિ આપવામાં આવે છે.

- N. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- O. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- P. વોટર પાર્ક તથા સ્વિમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- Q. સ્પા સેન્ટરો બંધ રહેશે.
- R. ઉપરોક્ત A, B, D, I, L, M, N, O, P માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે.
- (1B) નવરાત્રિ દરમિયાન રાત્રિના ૧૨-૦૦ કલાક સુધી શેરી, સોસાયટી, ફ્લેટમાં ૪૦૦ વ્યક્તિઓની મર્યાદામાં ગરબાનું આયોજન તેમજ દુર્ગા પૂજા, શરદપૂર્ણિમા, દશેરાના તહેવારની ઉજવણી કરી શકાશે. ગરબા/ઉજવણીમાં ભાગ લેનાર દરેક વ્યક્તિઓએ કોરોના વેક્સિનના બે ડોઝ લીધેલ હોવા જોઈશે. આવા આયોજનમાં લાઉડ સ્પીકર/ધ્વનિ નિયંત્રણ અંગેના સુપ્રિમ કોર્ટના આદેશોનું પાલન કરવાનું રહેશે. પરંતુ રાજ્યમાં પાર્ટી પ્લોટ, કલબ, ખુલ્લી જગ્યાએ કે અન્ય કોઈપણ જગ્યાએ કે જ્યાં કોમર્શિયલ રીતે ગરબાનું આયોજન કરવામાં આવતું હોય તેવા સ્થળોએ નવરાત્રિની ઉજવણીની પરવાનગી આપવામાં આવશે નહીં.
- (1C) આ સમયગાળા દરમિયાન નીચે મુજબની આવશ્યક સેવા/પ્રવૃત્તિઓ કોઈ પણ નિયંત્રણ વગર ચાલુ રહેશે.
- (૧) COVID-19 ની કામગીરી સાથે સીધી રીતે સંકળાયેલ સેવા તેમજ આવશ્યક/તાત્કાલિક સેવા સાથે સંકળાયેલ સેવાઓ ચાલુ રહેશે.
 - (૨) મેડીકલ, પેરા મેડીકલ તથા તેને આનુષંગિક આરોગ્યલક્ષી સેવાઓ (ચશ્માની દુકાનો સહિત).
 - (૩) ઓકિસિજન ઉત્પાદન અને વિતરણ વ્યવસ્થા.
 - (૪) ડેરી, દૂધ-શાકભાજી, ફળ-ફળાદી ઉત્પાદન, વિતરણ અને વેચાણ તથા તેની હોમ ડીલીવરી સેવા.
 - (૫) શાકભાજી માર્કેટ તથા ફ્રૂટ માર્કેટ ચાલુ રહેશે.
 - (૬) કરિયાણું, બેકરી, બધા પ્રકારની ખાદ્ય સામગ્રીનું વેચાણ અને તે વહેંચવા માટેની ઓનલાઈન તમામ સેવાઓ.
 - (૭) અનાજ તથા મસાલા દળવાની ઘંટી.
 - (૮) ઘરગથ્થુ ટીફીન સર્વિસીસ અને હોટેલ/રિસ્ટોરન્ટમાંથી Take away facility આપતી સેવાઓ.
 - (૯) ઈન્ટરનેટ/ટેલિફોન/મોબાઈલ સર્વિસ પ્રોવાઈડર/આઈ.ટી. અને આઈ.ટી. સંબંધિત સેવાઓ.
 - (૧૦) પ્રિન્ટ અને ઈલેક્ટ્રોનિક મિડીયા, ન્યુઝ પેપર ડિસ્ટ્રીબ્યુશન.
 - (૧૧) પેટ્રોલ, ડિઝલ, એલ.પી.ગેસ/સી.એન.ગેસ/પી.એન.ગેસ. ને સંબંધિત પંપ, ઓપરેશન ઓફ પ્રોડક્શન યુનિટ, પોર્ટ ઓફ લોડીંગ, ટર્મિનલ ડેપોઝ, પ્લાન્ટસ તથા તેને સંબંધિત ટ્રાન્સપોર્ટેશન, ડિસ્ટ્રીબ્યુશન અને રીપેરીંગ સેવાઓ.
 - (૧૨) પોસ્ટ અને કુરીયર સર્વિસ.
 - (૧૩) ખાનગી સિક્યુરીટી સેવા.
 - (૧૪) પશુ આહાર, ઘાસચારો તથા પશુઓની દવા તથા સારવાર સંબંધિત સેવાઓ.
 - (૧૫) કૃષિ કામગીરી, પેસ્ટ કન્ટ્રોલ અને અન્ય આવશ્યક સેવાઓના ઉત્પાદન, પરિવહન અને પુરવઠા વ્યવસ્થા.
 - (૧૬) ઉક્ત તમામ આવશ્યક ચીજ વસ્તુઓના પરિવહન, સંગ્રહ અને વિતરણને લગતી તમામ સેવાઓ.
 - (૧૭) આંતર રાજ્ય, આંતર જિલ્લા અને આંતર શહેરની ટ્રાન્સપોર્ટ સેવાઓ તથા તેને સંલગ્ન ઈ-કોમર્સ સેવાઓ.
 - (૧૮) તમામ પ્રકારના ઉત્પાદન/ઔદ્યોગિક એકમો અને તેને રો-મટીરીયલ પૂરો પાડતા એકમો ચાલુ રહેશે અને તેમના સ્ટાફ માટેની વાહન વ્યવસ્થા ચાલુ રહેશે. જે દરમિયાન COVID-19 સંબંધીત માર્ગદર્શક સૂચનાઓનું ચુસ્તપણે પાલન કરવાનું રહેશે.
 - (૧૯) બાંધકામને લગતી પ્રવૃત્તિઓ ચાલુ રહેશે જે દરમિયાન COVID-19 સંબંધીત માર્ગદર્શક સૂચનાઓનું ચુસ્તપણે પાલન કરવાનું રહેશે.
- (1D) આ સમયગાળા દરમિયાન એ.ટી.એમ. માં નાણાનો પુરવઠો સતત જળવાઈ રહે તે અંગે બેંક મેનેજમેન્ટે કાળજી લેવાની રહેશે.
- (1E) તમામે ફેસ કવર, માસ્ક અને સોશયલ ડિસ્ટન્સીંગનું ચુસ્તપણે પાલન કરવાનું રહેશે.

(૨) જામનગર જિલ્લાના જામનગર મ્યુનિસિપલ કોર્પોરેશન સિવાયના વિસ્તારો માટે :

કોરોનાની પ્રવર્તમાન પરિસ્થિતિને ધ્યાને લેતા તા. ૨૫-૦૮-૨૦૨૧ નાં સવારનાં ૦૬-૦૦ કલાકથી તા. ૧૦-૧૦-૨૦૨૧ ના સવારનાં ૦૬-૦૦ કલાક સુધી જામનગર જિલ્લાના મ્યુનિસિપલ કોર્પોરેશન સિવાયના વિસ્તારો માટે નીચે મુજબના નિયંત્રણો અમલમાં મુકવામાં આવે છે.

- A. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલુન, બ્યુટી પાર્લર, રેસ્ટોરેન્ટસ, અઠવાડીક ગુજરી/બજાર/હાટ તેમજ અન્ય વ્યાપારીક ગતિવિધિઓ ચાલુ રાખી શકાશે.
 - B. જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકશે.
 - C. જાહેર બાગ-બગીચાઓ રાત્રિના ૧૦-૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લા રાખી શકાશે.
 - D. આ સમયગાળા દરમિયાન લગ્ન માટે ખુલ્લા અથવા બંધ સ્થળોએ મહત્તમ ૪૦૦(ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
 - E. અંતિમક્રિયા/દફનવિધી માટે મહત્તમ ૧૦૦ (એકસો) વ્યક્તિઓની મંજૂરી રહેશે.
 - F. તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક, કાર્યક્રમો જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત S.O.P. ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
 - G. ધો. ૯ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના ૫૦% વિદ્યાર્થીઓ સાથે બેચ વાઈઝ કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે.
 - H. શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સુચનાઓને આધિન ચાલુ રાખી શકાશે.
 - I. શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
 - J. વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. સાથે યોજી શકાશે.
 - K. પબ્લિક તથા પ્રાઈવેટ બસ ટ્રાન્સપોર્ટ નોન એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
 - L. પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
 - M. સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
 - N. વોટર પાર્ક તથા સ્વિમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
 - O. સ્પા સેન્ટરો બંધ રહેશે.
 - P. ઉપરોક્ત A, B, G, J, K, L, M, N, માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૯૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે.
- (2B) નવરાત્રિ દરમિયાન રાત્રિના ૧૨-૦૦ કલાક સુધી શેરી, સોસાયટી, ફ્લેટમાં ૪૦૦ વ્યક્તિઓની મર્યાદામાં ગરબાનું આયોજન તેમજ દુર્ગા પૂજા, શરદપૂર્ણિમા, દશેરાના તહેવારની ઉજવણી કરી શકાશે. ગરબા/ઉજવણીમાં ભાગ લેનાર દરેક વ્યક્તિઓએ કોરોના વેક્સિનના બે ડોઝ લીધેલ હોવા જોઈશે. આવા આયોજનમાં લાઉડ સ્પીકર/ધ્વનિ નિયંત્રણ અંગેના સુપ્રિમ કોર્ટના આદેશોનું પાલન કરવાનું રહેશે. પરંતુ રાજ્યમાં પાર્ટી પ્લોટ, કલબ, ખુલ્લી જગ્યાએ કે અન્ય કોઈપણ જગ્યાએ કે જ્યાં કોમર્શિયલ રીતે ગરબાનું આયોજન કરવામાં આવતું હોય તેવા સ્થળોએ નવરાત્રિની ઉજવણીની પરવાનગી આપવામાં આવશે નહીં.
- (2C) તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે.
- (૩) અન્ય રાજ્યમાંથી ગુજરાતમાં પ્રવેશ કરતા મુસાફરોએ ટેસ્ટ સબંધમાં આરોગ્ય અને પરીવાર કલ્યાણ વિભાગ દ્વારા આપવામાં આવેલ સુચનાઓ લાગુ રહેશે.

: વિસ્તાર :

આ જાહેરનામું સમગ્ર જામનગર જિલ્લાના વિસ્તારમાં લાગુ પડશે.

: અમલવારીનો સમય :

આ જાહેરનામું તા. ૨૫-૦૮-૨૦૨૧ ના સવારના ૦૬-૦૦ કલાકથી તા. ૧૦-૧૦-૨૦૨૧ ના સવારના ૦૬-૦૦ કલાક સુધી અમલમાં રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એક તરફી હુકમ કરવામાં આવે છે. તેમજ જામનગર જિલ્લામાં લોકોને સહેલાઈથી જાણ થાય તે માટે સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધ થતા વર્તમાન પત્ર દ્વારા તેની બહોળી જાહેરાત કરી/કરાવીને પ્રસિધ્ધિ કરવાની કામગીરી પોલીસ અધિક્ષકશ્રી, જામનગર, જામનગર મહાનગરપાલિકાના વિસ્તારમાં કમિશ્નરશ્રી, જામનગર મહાનગરપાલિકા, જામનગર, નગરપાલિકા વિસ્તારમાં સંબંધિત નગરપાલિકાના ચીફ ઓફિસરશ્રીઓએ, ગ્રામ્ય વિસ્તારમાં સંબંધિત તાલુકાના તાલુકા વિકાસ અધિકારીશ્રીઓએ તથા જિલ્લાના અન્ય વિસ્તારોમાં મુખ્ય જિલ્લા આરોગ્ય અધિકારીશ્રી, જામનગરે કરવાની રહેશે.

: શિક્ષા :

આ જાહેરનામાનો ભંગ કરનાર વ્યક્તિ વિરૂધ્ધ પગલા લેવા માટે ધી એપેરેમીક ડીસીઝ એક્ટ-૧૮૮૭ ની કલમ-૩, ભારતીય દંડ સંહિતાની કલમ-૧૮૮, ૨૭૦, ગુજરાત પોલીસ અધિનિયમ-૧૯૫૧ની કલમ-૧૩૫, ૧૩૮ મુજબ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ ૫૧ થી ૫૮ ની જોગવાઈ મુજબ શિક્ષાને પાત્ર થશે. આ જાહેરનામાંના ભંગ કરનાર ઈસમો વિરૂધ્ધ ફરીયાદ દાખલ કરવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને અધિકૃત કરવામાં આવે છે.

આજ તા. ૨૪ માહે : સપ્ટેમ્બર-૨૦૨૧ ના રોજ મારી સહી કરી તથા કચેરીની મહોર લગાડી બહાર પાડ્યું.

જામનગર, ૨૪ માહે સપ્ટેમ્બર, સને ૨૦૨૧.

ડો. સૌરભ પારઘી
કલેક્ટર અને જિલ્લા મેજિસ્ટ્રેટ,
જામનગર.

